

Amarujala

शिक्षक भर्ती परीक्षा निरस्त नहीं हुई तो कोर्ट जाएंगे अभ्यर्थी

प्रयागराज। परीक्षा नियामक प्राधिकारी (पीएनपी) कार्यालय पर लगातार सातवें दिन रविवार को भी 69 हजार शिक्षक भर्ती के अभ्यर्थियों का धरना-प्रदर्शन जारी रहा। अभ्यर्थियों का कहना है कि 17 जनवरी को आने वाली जांच रिपोर्ट के बाद परीक्षा निरस्त नहीं जाती है तो वे कोर्ट की शरण में जाएंगे। अभ्यर्थियों का

**पीएनपी
दफ्तर पर
सातवें दिन
भी जारी
रहा धरना-
प्रदर्शन**

दावा है कि छह जनवरी को हुई परीक्षा का पेपर आउट हो गया था।

प्रतियोगी छात्रों के इस आंदोलन को जवाहर लाल नेहरू विवि छात्रसंघ अध्यक्ष एन. साई बालाजी और पंजाब विवि छात्रसंघ अध्यक्ष कनुप्रिया ने अपना समर्थन दिया है। 69 हजार शिक्षक भर्ती न्याय मोर्चा का नेतृत्व कर रही अनुराधा तिवारी ने कहा कि पीएनपी के सचिव पेपर आउट होने की बात सही नहीं मान सकते, क्योंकि परीक्षा की पूरी जिम्मेदारी सचिव की ही होती है। वहीं, छात्रों के पास पेपर आउट होने के साक्ष्य हैं और यह बात पूरे प्रदेश के छात्र मान रहे हैं। कहा कि प्रदेश के सभी छात्र एकजुट होकर मुख्यमंत्री के समक्ष अपनी बात रखेंगे। अभ्यर्थियों को 17 तारीख का इंतजार है। अगर जांच के बाद परीक्षा रद्द नहीं होती है तो अभ्यर्थी आंदोलन तेज करेंगे और कोर्ट की शरण में जाएंगे।